

உடன் பிடிப்பே... 40

டெல்டா மாவட்டங்களில் ஒன்றான திருவாரூர், 1950-ஆம் ஆண்டுகளில் அன்றைய தஞ்சை ஜில்லாவின் அரசியல் எழுச்சி மையமாக இருந்தது. நில உடைமையாளர்களின் சாணிப்பால், சவுக்கடிக்கொடுமைகளுக்கு எதிராக கம்யூனிஸ்ட் கட்சியினர் போராட்டங்களை நடத்திய பூமி அது. காங்கிரஸ் செல்வாக்குக்கு எதிராக விவசாயத் தொழிலாளர்களை அணிதிரட்டி அமைப்பாக்கிக் கொண்டிருந்தனர் அன்றைய கம்யூனிஸ்ட் கட்சியினர். திராவிட இயக்கத்தின் செல்வாக்கும், திராவிட முன்னேற்றக் கழகத்தில் முன்னணித் தலைவராகத் திகழ்ந்த கலைஞரின் களப்பணியும் 50 களில் திருவாரூரை அரசியல் பரபரப்பான ஊராக மாற்றி இருந்தது. சற்றேறக்குறைய அந்த நாட்களில் ஐந்து வயது சிறுவனாக இருந்தார், இந்த வாரம் 'உடன்பிறப்பே' தொடரில் இடம் பெறும் கழகத்தின் பெரும் தொண்டர் தாழை மு.கருணாநிதி. அவர் பிறந்த தேதி ஜனவரி 1, 1945.

திருவாரூரில் இருந்து 10 கிலோ மீட்டர் தூரத்தில் உள்ள அம்மையப்பன் எனும் ஊருக்கு அருகில் உள்ள கிராமம் தாழைக்குடி. அந்த கிராமத்துக்கு முறையான சாலை வசதிக்கூட அப்போது கிடையாது. ஆனால், அரசியல் நுழைந்திருந்தது. தாழை மு.கருணாநிதி அவர்களின் தந்தையார் முருகையன், விவசாயத் தொழிலாளர் என்றாலும், அன்றைய காங்கிரஸ் கட்சியில் செயல்பட்டு வந்தவர். உள்நாட்டுப் பண்ணையார்கள் காங்கிரஸ் கட்சியின் பிரமுகர்களாக இருந்தாலும், தாழ்த்தப்பட்ட மக்கள் மத்தியில் முருகையன் அவர்களின் சொல்லுக்கு மதிப்பு இருந்தது.

தந்தையின் செல்வாக்கு

வறுமையில் இருந்தும், பண்ணையடிமை முறையில் இருந்தும் மீண்டிருந்தவர் என்பதால், தனது மகனை அம்மையப்பனுக்குக் கல்வி பயில அனுப்பினார். அப்படிப் படிக்க வந்த கருணாநிதிக்கு, அம்மையப்பனில் தீவிரமாக இயங்கி வந்த பெரியார் இயக்க அறிமுகம், தி.மு.க.தொடர்புகள் அவரை மாணவர் தி.மு.க. வில் ஐக்கியம் ஆக்கின.

அவரது 12வது வயதில் தி.மு.க.கழகம் முதல்முறையாகத் தேர்தல் பிரச்சாரத்தில் தீவிரமாக இருந்தபோது, முருகையன் திருவாரூர் தொகுதியில் சுயேட்சை வேட்பாளராக களமிறங்குகிறார். அப்போது, இரட்டை வாக்குரிமை என்பதால், தாழ்த்தப்பட்டவர்கள் வேட்பாளராக நிறுத்தப்பட வேண்டும். ஆனால், பண்ணையார்களின் கையாண்கள் மட்டுமே தாழ்த்தப்பட்ட வேட்பாளராக நிறுத்தப்பட்டார்கள் என்பதால், தனிப்பட்ட செல்வாக்குடன் இருந்த முருகையன் சுயேட்சையாக ஆலமரம் சின்னத்தில் போட்டியிட்டார். அவருக்கு சுதந்திரா கட்சி ஆதரவு அளித்திருந்தது. முருகையன் வெற்றி பெறவில்லை என்றாலும், தனது மகன் அரசியல் சுற்றுக் கொள்வதற்கு, அரசியல் பிரதிநிதித்துவம் பெறுவதற்கான முயற்சிகளைப் புரிந்து கொள்வதற்கு அது

பாடமாக இருந்தது. அப்படித்தான் தாழை மு.கருணாநிதி உருவானார்.

தாழை அவர்களின் 20-வது வயதில் தி.மு.க.கழகம் முன்னெடுத்த இந்தி எதிர்ப்புப் போராட்டமும், விலைவாசி உயர்வுப் போராட்டமும் மிகத் தீவிரமாக இருந்தது. டெல்டா மாவட்டங்களில்தான் நெல் கடத்தல் சம்பவங்களும் அப்போது நடைபெற்றன என்பதால், கழகத்தின் சார்பில் முன்னெடுக்கப்பட்ட விலைவாசி உயர்வுப் போராட்டங்களில் அப்பகுதியில் தாழை தீவிரமாக இருந்தார். போராட்டத்தின் போது உண்ணாவிரதம் இருந்து கைது செய்யப்பட்டார்.

சவாலான கழகப்பணி

திருவாரூர் சுற்றுலாட்டாரப் பகுதிகளில் காங்கிரஸ் செல்வாக்கை இழந்து கொண்டிருந்த காலத்தில், கம்யூனிஸ்ட் கட்சி செல்வாக்கு செலுத்தத் தொடங்கி இருந்தது. அதே காலத்தில் தி.மு.க.வை வளர்ப்பதை சவாலான பணியாக ஏற்றுச் செய்தவர் தாழை.

காங்கிரஸில் இருந்து விலகி, தி.மு.க.வில் இணைந்தால் காங்கிரஸ்காரர்கள் அடிப்பார்கள். கம்யூனிஸ்ட் கட்சியில் இருந்து விலகி, தி.மு.க.வில் சேர்ந்தால், அந்தக் கட்சியினரும் அடிப்பார்கள். இப்படி அடிக்கு பயந்து கட்சி மாறாமல் இருக்கும் மக்களை தி.மு.க.வுக்குக் கொண்டு வருவது எப்பேர்ப்பட்ட சவால் என்பதை அந்தக் காலத்தைக் கண்முன் நிறுத்தி புரிந்து கொள்ளலாம்.

அப்படித்தான் அவர் அம்மையப்பன் பகுதியில் தி.மு.க.வை அசைக்க முடியாத தூணாக எழுப்பினார்.தாழைக்குடி பஞ்சாயத்துத் தலைவர், கொரடாச்சேரி ஊராட்சி ஒன்றியத் துணை பெரும் தலைவர், கூட்டுறவு நிலவள வங்கித் தலைவர், தஞ்சை மாவட்ட நலக்குழு உறுப்பினர் என அடுத்தடுத்துப் பொறுப்புகள் அவரைத் தேடி வந்தன.

முத்தமிழறிஞர் கலைஞரின் விருப்பத்திற்குரிய தாழை மு.கருணாநிதிக்கு 1971-ஆம் ஆண்டில் சட்டமன்ற உறுப்பினராகும் வாய்ப்பை அளித்தார் கலைஞர். மிசா நெருக்கடி நிலை காலத்தின் போது ஓராண்டு சிறையில் அடைக்கப்பட்டிருந்த வருக்குத் திரும்பவும் திருவாரூர் தொகுதியில் இருந்து சட்டமன்ற உறுப்பினராக வாய்ப்பு அளித்தார் கலைஞர்.

மாவட்டச் செயலாளர் பதவிக்கு, தான் எவ்வளவு பொருத்தமானவர் என்பதை, தாழை தனது தொண்டால் உழைப்பால் நிரூபித்துக் காட்டினார்

தி.மு.க. என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையைக் கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்த வகையில், இந்த வாரம், பெரியார்-அண்ணா-கலைஞருடன் பயணித்து கழகம் வளர்த்த தாழை மு.கருணாநிதி அவர்களைப் பற்றிப் பார்ப்போம்.



தாழை மு.கருணாநிதி : கலைஞர் பெயரில் ஒரு தளகர்த்தர்!

தாழையின் உழைப்பை அறிந்த கலைஞர் 1980-ஆம் ஆண்டு நாடாளுமன்றத் தேர்தலின் போது நாகப்பட்டினம் தொகுதியில் இருந்து மக்களவை உறுப்பினராகி அனுப்பி வைத்தார்.

கலைஞரின் ஆசை

மன்னை நாராயணசாமி, கோ.சி.மணி ஆகியோருடன் இணைந்து, தஞ்சை ஜில்லா கழக வளர்ச்சியைக் கவனித்த அவரை மாவட்டச் செயலாளராகி அழகு பார்த்தார் கலைஞர். இப்படி இளம் வயதிலேயே அடுத்தடுத்த பொறுப்புகளில் மிகச் சிறப்பாகச் செயல்பட்டவர் தாழை மு.கருணாநிதி

மாவட்டச் செயலாளராகவும் நாடாளுமன்ற உறுப்பினராகவும் ஒரே நேரத்தில் அவரே இருந்ததால் 'நான் ஒரு பொறுப்பில் மட்டும் இருந்து கொள்கிறேன்' என கலைஞரிடம் உரிமையோடு சொன்னவர் தாழை.

சிறப்புடன் பணியாற்றிக் கழக வளர்ச்சிக்குப் பாடுபட்ட அவர் 1986 ஆம் ஆண்டு ஜூன் 30 ஆம் தேதி திடீரென உடல் நலக்குறைவு காரணமாக இயற்கை எய்தினார்.

துடித்துப்போன கலைஞர், திருவாரூருக்குச் சென்று அஞ்சலி செலுத்தியதுடன், தனது உடன்பிறப்புக்காகப் பெரும் இரங்கல் குறிப்பு எழுதினார். "அனைவரிடமும் சகோதரப் பாசத்துடன் பழகக்கூடிய நற்பண்பாளர் தாழை மு.கருணாநிதி. மாவட்டச் செயலாளர்களில் தாழ்த்தப்பட்ட சமுதாயத்தினருக்கே அதிக வாய்ப்புகளைத் தர வேண்டும் என்பது என் ஆசை. எனது சொந்த மாவட்டத்திலேயே தாழை மு.கருணாநிதி மூலம் அந்த ஆசை நிறைவேறியது. மாவட்டச் செயலாளர் பதவிக்கு, தான் எவ்வளவு பொருத்தமானவர் என்பதை, தாழை தனது தொண்டால், உழைப்பால் நிரூபித்துக் காட்டினார்" என முத்தமிழறிஞர் கலைஞர் புகழாரம் சூட்டினார்.

தி.மு.க.கழகம் தேர்தலைச் சந்தித்த காலத்திலிருந்து திருவாரூர் தொகுதி கழகத்தின் கோட்டையாக இருக்கிறது. கலைஞர் அதை உருவாக்கினாலும், தாழை மு.கருணாநிதி போன்றவர்கள் அதைக் கட்டிக் காத்தனர். கழகத்தவர்கள் உருவாக்கிய அந்த மண் என்றும் தாழை மு.கருணாநிதி புகழைப் போற்றிக் கொண்டிருக்கும்.

...துடிக்கும்

சுக்கு நூறாக உடையும் பா.ஜ.க. பிம்பம்!

2014-இல் இருந்து மோடி படைத்த புதிய இந்தியர்கள் எத்தனை எனத் தனி நூலே போடலாம். அந்த அளவுக்குப் பெரிய பட்டியலை பா.ஜ.க.வினர் நீட்டுவார்கள். ஆனால், வேலை யின்மை, சமத்துவமின்மை என மோடி ஆட்சியில் இந்தியா அடைந்து வரும் அசமத்துவம், நீர்த்துப் போயிருக்கும் ஜனநாயக விழுமி யங்கள், பா.ஜ.க.வின் போலி வாக்குறுதிகள் என, சீர்குலைவுச் சித்திரத்தின் சாட்சியே 10 ஆண்டுகால மோடி ஆட்சி.

அதுமட்டுமல்ல, புள்ளிவிவரங்களை மறைத்தல், தன்னாட்சி அமைப்புகளின் பார பட்சத்தன்மை, சிறுபான்மையினரை நிராக ரித்தல், பேரிடர்களைக் கையாள் முடியாமையும் பா.ஜ.க. ஆட்சி அலங்கோலங்களில் அடங்கும். இவற்றுக்குப் பின்னணியில் இருக்கிற பா.ஜ.க.வின் மதப் பெரும்பான்மைவாதம்,



சர்வாதிகாரப் போக்கு, தெளிவற்ற பொருளாதாரப் பார்வையைப் போட்டுடைத்த ஆங்கில நூல் 'தி க்ருக்ட் டிம்ப்ர் ஆஃப் நியூ இந்தியா'. ஒன்றிய அமைச்சர் நிர்மலா சீதாராமனின் கணவரான பாகால பிரபாகர் எழுதிய இந்நூலின் அதிர்வுகள் கொஞ்சமும் குறை யாமல், அப்படியே தமிழில் மொழி பெயர்த்திருக்கிறார் முத்த பத்திரிகையாளர் ஆர்.விஜய்சங்கர்.

'புதிய இந்தியா எனும் கோணல் மரம்' என்ற தலைப்பில் தமிழில் வெளியாகியுள்ள இந்நூலை எதிர் வெளியீடு பதிப்பகம் வெளியிட்டிருக்கிறது. விலை ரூ.399. நாடாளு மன்றத் தேர்தலுக்கு சில மாதங்களுக்கு முன்னால், பா.ஜ.க.வின் போலி பிம்பத்தைச் சுக்கு நூறாக உடைக்கும் ஆவணம் தமிழில் வெளியாகியிருப்பது மிகப் பொருத்தமானது. அவசியம் வாசிக்க வேண்டிய நூல்.

[::] :பள்ளாஷ்பேக்



ஆறுமுகம்

தஞ்சாவூர் நகரத்துக்கு வருகை தந்திருந்தார். அப்போது டாக்ஸி ஓட்டுநர் சங்கம் சார்பாக,

காசுமாலை அணிவித்து வரவேற்றோம். நான் அன்று ஓட்டுநர் சங்கத் தலைவராக இருந்தேன். மிசா வழக்கு நிதியாகப் பயன்படுத்தப் படும் என்று தலைவர் அந்தக் காசு மாலையைச் சுட்டிக்காட்டி உரையாற்றினார். அப்போது நாங்கள் எடுத்துக்கொண்ட இந்தப் புகைப்படம் என் வாழ்வில் மறக்க முடியாத புகைப்படம் என்பேன்.

-டாக்ஸி ஆறுமுகம், கழகம் வாதுக்குழு உறுப்பினர், தஞ்சாவூர் மத்திய மாவட்டம்.

காசுமாலை வரவேற்பு!

து மிழ்நாட்டை 1976-ஆம் ஆண்டு நெருக்கடி நிலை சூழ்ந்த போது, கழகத் தலைவர் அவர்கள் தஞ்சாவூர் நகரத்துக்கு வருகை தந்திருந்தார். அப்போது டாக்ஸி ஓட்டுநர் சங்கம் சார்பாக,

இது போன்ற அரிய புகைப் படங்களை சிறு குறிப்புடன் எங்குக்கு அனுப்புகள். அலைபேசி எண் அவசியம். அனுப்ப வேண்டிய முகவரி : துணை, 614, அண்ணா சாலை, தேனம்பேட்டை, சென்னை-600 018. வாட்ஸாப் எண் : 90033-2473 மின்னஞ்சல் youwinwin@dmk.in

கருவுலம்


அண்ணாவின் ஆங்கிலப் புலமை!

1934-இல் திருச்சி தேவர் மன்றத்தில் 'நீதிக்கட்சியின் மாநாடு' நடைபெற்றது. கி.ஆ.பெ.விசுவநாதம் நடத்திய இந்த மாநாட்டில், மாநாட்டுத் தலைவரான சர்.ஏ.ராமசாமி முதலியார் டீச்சை தமிழில் மொழிபெயர்க்க, ஒருவரைத் தேடினார்கள். வழக்குரைஞர்கள் பலர் இருந்தும் மறுத்துவிட்டனர். அண்ணாவை ஒருவர் அறிமுகப்படுத்தினார். அப்போது, அண்ணா கல்லூரி முடித்த இளைஞர். பெரிய தலைவரின் டீச்சை மாணவர் மொழிபெயர்த்தால் நன்றாக இருக்குமா என்ற தயக்கம் இருந்தாலும், வேறு யாருமே இல்லாததால் சம்மதித்தார் கி.ஆ.பெ. ஆனால், அண்ணாவின் மொழி பெயர்ப்புத் திறனைப் பார்த்து கி.ஆ.பெ.வும், ராமசாமி முதலியாரும் வியந்துவிட்டனர்.

திராவிடத்தால் வாழ்கிறோம்

358

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்